

जै सतिगुरु साहिब प्यारा

जै अधम उधारण हारा

गुण गायां मां तुहिंजा ठरनि प्राण था मुहिंजा

जै प्रेम भगति जा भण्डारा ॥

राति दीहां मन में तुहिंजी तार आ तार आ

साह साह में सजण जी सार आ सार आ

करियां पलि पलि पुकार आउ साईं सुकुमार

आउ अमड़ि अखियुनि जा तारा ॥

शोभिया अपारु तुहिंजी हींय में भाई आ भाई आ

रस जी लहरि रोम रोम में समाई आ समाई आ

कयो प्रेम जो प्रकाशु दिनो लीला में निवासु

जीयो जग मंगल दातारा ॥

महिमा महानु तुहिंजी जग में विस्तारी आ विस्तारी आ

गंगा जे धार जियां नितु हीं जारी आ जारी आ

गाए तरनि अनन्त रस शिरोमणि सन्त

आहियो प्रेमियुनि प्राण आधार ॥

सुधा खां बि सरसु तुहिंजी वाणी आ वाणी आ

सदां श्रीजू नाम में समाणी आ समाणी आ

बुधी रीधो रघुवीरु रस प्रेम में अधीरु

पौछे नैननि जी जल धार ॥

कया थव पतित पुनीत तवहां केतिरा केतिरा

नांहिनि तारा गगन में तेतिरा तेतिरा

वसाये महिरुनि मीहुं दिनुब नाम जो नीहु

कया अद्भुत चरित्र अपारा ॥

कयो वृन्दा विपिन तवहां धामु आ धामु आ

जिते लीला जुगल आठों याम आ याम आ
खोलियो दासनि जो भागु देई धाम अनुरागु
सुखनिवास जे सिरजणहारा ॥

गरीबि श्रीखण्डि जी जै सदां गाइजे गाइजे
चरण कमल सां चितु सदां लाइजे लाइजे
वठी आयो अवितारु पाण सचो करतारु
जहिंजी लीला अपरम्पारा ॥